



www.oljan.fo

Jan Müller

18 - 02 - 2013

Føroyskar fyrítøkur vilja sleppa til Grønlands

Tað er ovurstórir áhugi millum føroyskar fyrítøkur at fara á vinnuferð til Grønlands. Higartil hava umleið 25 fyrítøkur sagt seg áhugaðar at fara við á vinnuferð til Grønlands men freistin at tekna seg er ikki úti fyrr enn fríggjadagin. Hinvegin er avmarkað luttøka. Handverksfyrítøkur Tað eru ikki einans kinverskar, suðurkoreanskar, japanskar, australskar, kanadiskar og danskar fyrítøkur, sum vilja fáa lut í framtíðar vinnumøguleikunum í Grønlandi. Eisini føroyskar fyrítøkur eru raknaðar við, nú vinnumøguleikar í Grønlandi eru komnir ovast á breddan, og vilja tær kanna sær onkran bitan av hesi stóru køku. Og fyri at kunna bjóða seg fram og fyri at kunna seg um ítøkiligu móguleikarnar í Grønlandi hevur Vinnuhúsið gjørt av at skipa fyri eini vinnuferð til Grønlands í apríl. Og nú freistin at melda seg til hesa vinnuferðina er úti komandi fríggjadag 22. februar hava umleið 25 fyrítøkur víst áhuga. Hesar umboða nógvar ymsar vinnugreinar, men eru handverksfyrítøkur og ráðgevarafyrítøkur serliga væl umboðaðar sigur Esther Dahl í Vinnuhúsinum. Vinnuferðin verður í døgnum 15. til 19. apríl. Skipað verður fyri felags tiltøkum við kunning til føroysku fyrítøkurnar um grønlenska vinnuumhvørvið, og grønlendarar verða kunnaðir um føroyskt vinnulív. Eisini verður skipað fyri business to business fundum, har grønlenskar og føroyskar fyrítøkur fáa móguleikan at tosa beinleiðis saman. Prísurin fyri luttøkuna er fyríbils ásettur at verða 17.000 kr/persón fyri limir í Føroya Arbeidsgevarafelag og undirfeløgum tess og 19.000 kr/persón fyri fyrítøkur, sum ikki eru limir í nevndu feløgum. Hesir prísir eru tó treytaðir av, at Vinnuframagrunnurin stuðlar ferðini. Talið av plássum á ferðini er avmarkað. Tí hava limir í Føroya Arbeidsgevarafelag og undirfeløgum tess rætt til luttøku á ferðini framum fyrítøkur, sum ikki eru limir. Boðast skal frá luttøku við at senda eitt teldubræv til industry@industry.fo Vinnmøguleikar í

Arktis Íblásturinn til ferðina kom m.a. á fundi í Vinnuhúsinum herfyri, har serstakliga umboð fyri Oljuvinnufelagið møttu. Á hesum fundinum legði Ólavur Gregersen, stjóri fyri ráðgevarafyrirkvuna Syntesu fram frágreiðing og kanning um vinnumøguleikarnar í Arktis. Hann tók samanum broytingarnar á siglingarleiðunum norðeysturum og norðvesturum Norðpólin. Hóast leiðirnar nú bert eru ísfríar nakrar mánaðir um árið, so broytist hetta rættuliga skjótt. Hetta gevur møguleikar til froyyska vinnu, sum er sterk innan maritima økið, og sum eisini hevur førleikar innan sigling í truplu hævunum norðanfyri okkum. Afturat hesum gevur smeltandi ísurin grundarlag fyri nógvum stórum verkætlanum, har froyyskar fyrirkvur kunnu vera partur, í millum annað Grønlandi. Yvirhøvur eru nýggir vinnumøguleikar innan náms-, olju-, ferða- og fiskivinnu. Økta virksemini norðan fyri Froyoyar kann eisini skapa virksemini á landi í Froyoyum, um rætt verður borið at. Skal froyysk vinna fáa ágóðan av hesum, mugu bæði vinna og myndugleikar tilvita leggja seg eftir at fáa ágóðan av hesum møguleikum. Í frágreiðingini verður mælt til at - fylgja sertifiseringsarbeiðinum, ið fer fram í altjóða høpi, - samstarva við grønlendskar politikarar og embætisfólk, - áhaldandi styrkja um froyyska luttøkuna í Arktiska Ráðnum, - froyysk umboð eru við á altjóða handilsferðum um Arktis - skipa fyri handils og kunningarferð vestur í hav Umframt hesi tilmæli varð á fundinum nevnt, at tann skattaavtala, sum Froyoyar hava við Grønland, eigur at verða dagförd og betrað munandi. Magni Arge, formaður í Oljuvinnufelagnum, helt fyri á fundinum, at tað er týðningarmikið, at vit velja at vilja vera við, og at vit velja eitt ella nøkur fá fokusøki. Hetta er galdandi fyri bæði vinnu og myndugleikar. Luttakararnir til framløguna vóru samdir um at arbeiða víðari við at gera Froyoyar til ein veitingarmiðdepil og at fáa í lag eina vinnuferð til Grønlands. Hetta verður í fyrstu syftu gjørt undir Oljuvinnufelagnum, men tað er týðningarmikið at eisini froyysku myndugleikarnir sum frálíður gerast partur av hesum. Arktis og Froyoyar í samgonguskjali Spurningurin um leiklut Froyoya í framtíðar vinnumenningini í Arktis hevur annars verið nógv frammi hetta seinasta árið. Serstakliga eru tað veðurlagsbroytingarnar, sum hava fingið eitt nú froyyskar myndugleikar at vísa Arktis ans. Tí varð eisini fingið við í samgonguskjalið, tá núverandi samgonga varð skipað, at tað eigur at verða gjørd ein strategi fyri Froyoyar í arktiskum høpi, og í hesum sambandi varð settur ein serfrøðingarbólkur at gera uppskot at leggja fyri landsstýrið, sum síðani fer at leggja hetta fyri lögtingið at hava orðaskifti um. Tann frágreiðingin skal vera liðug til 1. apríl. Seinasta árið hava tí eisini verið fleiri almennir fyrilestrar um Arktis. M.a. hevur arktiski sendimaðurin hjá Ríkisfelagsskapinum vitjað og hildið fyrilestur. Myndir Frá fundinum í Vinnuhúsinum, sum Oljuvinnufelagið skipaði fyri, har m.a. formaður í Oljuvinnufelagnum, Magni Arge og stjórinn í Vinnuhúsinum, Marita Rasmussen vóru til steðar. Ólavur Gregersen legði fram frágreiðing hann hevur gjørt um vinnumøguleikar í Arktis. Myndatøka oljan.fo/Jan Müller